



Што можа аб'ядноўваць маркетолога-эканаміста, спецыяліста ў сферы энергетыкі, студэнтку факультэта журналістыкі і школьніцу, якая марыць аб ІТ-сферы? Зразумела: тое, што заўсёды наймацней аб'ядноўвала і збірала разам самых розных асоб – вера ў Хрыста. Толькі ў нашых сённяшніх герояў ёсць яшчэ адзін супольны падмурак – любоў да музыкі, якая перарасла ў праект “Right Song” па музычным суправаджэнні літургіі сакраманту шлюбу. Рэната, Юрый, Ангеліна і Анастасія даўно з'яўляюцца часткай моладзі і хору ў парафіі Узвышэння Святога Крыжа ў Лідзе. Як яны самі ўпэўнены, Бог даўно меў план на тое, каб іх жыццёвыя шляхі перапляліся яшчэ мацней. І цяпер маладзёны з'яўляюцца сведкамі таго, што на Божыя справы заўсёды можна знайсці час.

†

Рэната скончыла Беларускі дзяржаўны ўніверсітэт і цяпер з-за працы жыве на два гарады – будні ў Мінску, выхадныя ў Лідзе. Яна заўсёды знаходзіць час на рэпетыцыі. Юрый, энергетик, які не можа расстацца з музыкай, вельмі любіць граць на гітары ў гурце. Ангеліна навучаецца ў Польшчы, аднак цешыцца, што з-за дыстанцыйнай формы навучання можа быць часткай каманды “Right Song”. У сваю чаргу школьніца Анастасія моцна натхняецца выступленнямі ў межах прэкта.

□□□ – Як узнікла ідэя стварыць “Right Song”? Якая мэта праекта?

– Узнікненне гурта можна назваць гісторыяй аднаго вечара. Ці мелі Вы калі-небудзь пачуццё, нібы павінны зрабіць штосьці менавіта цяпер? У нас так адбылося год таму. Мы

Аўтар: Ангеліна Марцішэўская
02.05.2021 00:00

сядзелі на тэрасе, пілі гарбату, размаўлялі пра ўсё на свеце, а пасля раптам прыйшлі да высновы, што трэба аб’яднаць нашы таленты – спеў і ігру на гітары – з верай у Бога. Госпад кожнага надзяляе здольнасцямі, і наша справа – выкарыстаць іх дзеля служэння бліжнім, рабіць іх жыццё больш прыгожым.

Разважаючы гэтую думку, зразумелі, што найлепшы спосаб для нас – гэта музыкальна спадарожнічаць сужэнцам падчас сакраманту шлюбу, упрыгожваць цырымонію. Мы хочам зрабіць акцэнт на тым, што падчас вяселля самае галоўнае – не выкуп нявесты, не картэж, не поўны ежы стол, але момант шлюбу. А што яшчэ можа расчуліць так, як набожны спеў? Тады клятва, дадзеная ў святыні, насамрэч запомніцца назаўсёды.

Ідэю падтрымалі святары, падзяліліся парадамі, як гэта зрабіць больш правільна. Так і нарадзіўся “Right Song”.

Шлюб – гэта атрыманне Божлага бласлаўлення для кожнага з сужэнцаў паасобку і для саюза цалкам – на трыванне ў любові і на патомства. Цяпер мы гэта разумеем поўнасцю і хочам рабіць сакрамант сужэнства больш узнёслым.

▣ – ***Дзе і калі Вы ўпершыню суправаджалі шлюб? Падзяліцеся ўражаннемі.***



– Гэта было ў кастрычніку мінулага года ў вёсцы Данюшава недалёка ад Смаргоні, на вяселлі ў цудоўнай пары Веранікі і Леаніда. Не абышлося без прыгод: захварэў наш гітарыст, і за тыдзень да выступлення мы засталіся без інструмента і машыны. Аднак, дзякуй Богу, у парафіяльнай супольнасці, як у сям’і: адразу знайшоўся хлопец, які замяніў гітарыста, а адзін са святароў пагадзіўся даставіць нас на месца.

Зразумела, мы хваляваліся, але падчас шлюбу ўсё прайшло як па масле. Па дарозе дадому доўга не маглі супакоіцца ад безлічых эмоцый.

– ***Які шлюб запомніўся больш за іншыя? Чаму?***

– Кожная сустрэча з сужэнцамі асаблівая для нас. Аднак пакуль найбольш яркім у памяці застаецца шлюб Яна і Гражыны ў Росі. Прыгожы, утульны касцёл, вельмі адкрытыя, добрыя людзі. Іх любоў можна было адчуць. Гэта стала сапраўдным сведчаннем стварэння сям’і і Божлага бласлаўлення.

▣ – ***Вы дорыце людзям свой час, свае таленты і малітвы спевам. Што маеце з праекта ўзамен?***

Праект “Right Song”, або пра правільны падыход да шлюбнай цырымоніі

Аўтар: Ангеліна Марцішэўская
02.05.2021 00:00



Артыкул аўтарства Ангеліны Марцішэўскай, які ўваходзіць у праект «Right Song», можа быць выкарыстаны ў іншых выданнях толькі з дазволу аўтара.